


आर्थिक वर्ष २०८०/०८१ को
नीति, कार्यक्रम तथा बजेट



जयपृथ्वी नगरपालिका
नगर कार्यपालिकाको कार्यालय
चैनपुर बझाङ
सुदूरपश्चिम प्रदेश, नेपाल

नगर सभाका अध्यक्ष ज्यू,
नगर सभाका सदस्य ज्यूहरु,
दातृ निकाय,
सन्चारकर्मी,
कर्मचारी बर्ग ।

जयपृथ्वी नगरपालिकाको उप-प्रमुख एवं बजेट तथा कार्यक्रम तर्जुमा समितिको संयोजकको हैसियतले यस सम्मानित नगर सभामा आगामी आर्थिक बर्ष २०८०/०८१ को नीति कार्यक्रम तथा बजेट प्रस्तुत गर्न पाउँदा अत्यन्त गौरवान्वित भएको छु ।

सर्वप्रथम नेपालको युगान्तकारी अग्रगामी परिवर्तनको लागि संघीय लोकतान्त्रिक गणतन्त्रात्मक शासन व्यवस्था स्थापना गर्न ऐतिहासिक जनआन्दोलन र सबै खाले आन्दोलन तथा संघर्षका क्रममा सहादत प्राप्त गर्नुहुने सम्पूर्ण सहिदहरु प्रति भावपूर्ण श्रदान्जली अर्पण गर्दछु । वेपत्ता तथा घाइते परिवार प्रति सम्मान व्यक्त गर्दै राष्ट्रियता, लोकतन्त्र गणतन्त्र र जनजीविकाको आन्दोलनमा नेतृत्व गर्नुहुने सम्पूर्ण अग्रजहरुप्रति उच्च सम्मान प्रकट गर्दछु, साथै उहाँहरुले पुन्याउनु भएको योगदान प्रति पूनः स्मरण गर्न चाहन्छु । स्थानीय सरकार निर्माण देखि हाल सम्म स्थानीय सरकारलाई अपेक्षित रूपमा सहयोग गर्नुहुने राजनीतिक दल, पत्रकार, शिक्षक, वृद्धिजीवी, सामाजिक अगुवा, आम जन-समुदायलाई धन्यवाद दिदै आगामी दिनमा पनि यस नगरपालिकाले गर्ने हरेक कार्यमा यस्तै सहयोग सुझाव र सक्रिय भुमिकाको अपेक्षा गर्दछु ।

मिति २०८० साल आषाढ ५ गतेका दिन डडेलधुराबाट गृह जिल्ला बझाङ आउने क्रममा जयपृथ्वी राजमार्ग खण्ड अन्तर्गत केदारस्थूँ गाउँपालिको वडा नं. १ जुवालीखेत नजिक सवारी दुर्घटनामा परी बझाङ जिल्ला प्रदेश सभा (क) बाट निर्वाचित भइ सुदूरपश्चिम प्रदेश सरकारका आन्तरिक मामिला तथा कानून मन्त्री एवं जयपृथ्वी नगरपालिका वडा नं. ५ का विशिष्ट ब्यक्तित्व माननीय पृथ्वी बहादुर सिंह, उहाँका धर्मपत्नी अमृता देवी सिंह तथा भाउजु जयादेवी सिंहको

असमायिक निधन हुन गएकोले दीवंगत आत्माको चीर शान्तिको कामना गर्दै शोक संतप्त परिवारजनमा धैर्यधारण गर्ने शक्ति मिलोस भनि हार्दिक समवेदना ब्यक्त गर्न चाहन्छौ ।

नगरपालिकाको जनप्रतिनिधि सहितको स्थानीय सरकार संचालन भएको आज ६ वर्ष पुरा गरी सातौँ वर्षमा प्रवेश गरेका छौ । आगामी आर्थिक बर्ष २०८०/०८१ को नीति तथा कार्यक्रम प्रस्तुत गरी कार्यान्वयनको चरणमा छौ । यसले समाज र समुदायका विभिन्न आवश्यकतालाई सम्बोधनको सन्दर्भमा सरकार संचालनको एक वर्षको आयोजना र कार्यक्रमको रुपरेखा घोषणा गर्ने कुरा जुनसुकै सरकारका लागि पनि महत्पूर्ण अर्थ राख्ने भएकाले आगामी वर्षको रणनीति तयार अनुमानित आय र प्रस्तावित खर्चको ढाँचा निर्माणले जयपृथ्वी नगरपालिकाको मार्गदर्शन गर्न मद्धत हुने विश्वास लिएको छु ।

२०७२ सालमा जारी भएको नेपालको संविधानले निर्दिष्ट गरेको नागरिक हक अधिकारको रक्षा गरी आर्थिक विकासको माध्यमबाट स्थानीय तहको सरकारलाई सवल र समृद्ध बनाउन अल्पकालिन, मध्यकालिन र दीर्घकालिन सोच र लक्ष्यकासाथ स्थानीय सरकार क्रियाशील छ । सम्पूर्ण महिला, दलित, जनजाती, अपांग, आदिवासी, यौनिक अल्पसंख्यक लगायत पिछडिएको वर्गको सहभागितालाई विकासको मुल प्रवाहमा समावेश गराउन स्थानीय सरकार क्रियाशील छ । लोकतान्त्रिक मुल्य र मान्यतामा आधारित समाजवाद प्रति प्रतिबद्ध रहदै स्थानीय सरकारलाई सशक्त र सवल बनाउने बाटोमा अग्रसर रहेको जानकारी गराउँन चाहन्छु ।

खण्ड - १

१.१ परिचय र समिक्षा

सभा अध्यक्ष महोदय,

नेपाल सरकार मन्त्रीपरिषद् मिति २०७१ बैशाख २५ गतेको निर्णय अनुसार साविकका ५ वटा गा.वि.स.हरु चैनपुर, रिठापाटा, सुवेडा, हेमन्तवाडा, लुयाँटा गा.वि.स र २०७३ सालमा फाल्गुण २७ गते कैलाश गा.वि.स. थप भइ जयपृथ्वी नगरपालिकाको गठन गरिएको हो । यस भूमिमा जन्मिएका मानवतावादी राजा जयपृथ्वी बहादुर सिंहले पुन्याउनु भएको योगदानलाई सम्मान गर्दै उहाँको नामबाट यस नगरपालिकाको नामाकरण गरिएको हो । जम्मा १६६.७९ वर्ग कि.मी. क्षेत्रफल रहेको यस नगरपालिकाको जनघनत्व १३२.४७ प्रति वर्ग कि.मी रहेको छ । राष्ट्रिय जनगणना २०७८ अनुसार महिला ११४९० र पुरुष १०४४३ गरी जम्मा २१९३३ जनसंख्या रहेको छ ।

१.२ चालु आ.व.को नीति तथा कार्यक्रमको समिक्षा:

अध्यक्ष महोदय,

चालु आर्थिक वर्ष २०७९।०८० मा राजश्व बाँडफाड तर्फ संघ र प्रदेशबाट रु ९ करोड ७८ लाख ६२ हजार स्वीकृत गरिएकोमा जेष्ठ मसान्त सम्म रु ५ करोड ७६ लाख ५४ हजार २ सय ८१ प्राप्त भइ ५ करोड ७६ लाख ५४ हजार खर्च भएको छ । शशर्त तर्फ संघ र प्रदेशबाट रु २७ करोड २२ लाख ५० हजार स्वीकृत गरिएकोमा जेष्ठ मसान्त सम्म रु ३१ करोड ३७ लाख ५५ हजार प्राप्त भइ रु.२१ करोड २२ लाख २८ हजार ६ सय ६६ खर्च भई ६७.६४ प्रतिशत प्रगति भएको छ । समानिकरण अनुदान तर्फ संघ र प्रदेशबाट रु १५ करोड ५ लाख ९ हजार स्वीकृत गरिएकोमा जेठ मसान्त सम्म रु १३ करोड १६ लाख ९५ हजार ३ सय ७५ प्राप्त भइ रु ११ करोड २६ लाख ९६ हजार ४ सय ८३ खर्च भई ८६ प्रतिशत प्रगति भएको छ । विशेष अनुदान संघ तर्फ रु १ करोड ६० लाख स्वीकृत गरिएकोमा जेठ मसान्त सम्म रु १ करोड ६० लाख प्राप्त भइ रु ६० लाख ८१ हजार ७ सय ९६ खर्च भई ३८ प्रतिशत प्रगति भएको छ । विशेष अनुदान प्रदेश तर्फ रु २५ लाख स्वीकृत गरिएकोमा २५ लाख खर्च भई १०० प्रतिशत प्रगति भएको छ । त्यसै गरी सम्पुरक अनुदान संघबाट रु १ करोड ३० लाख स्वीकृत गरिएकोमा रु १ करोड ३० लाख प्राप्त भइ रु ३९ लाख ४० हजार ९ सय ६० खर्च भई ३० प्रतिशत प्रगति भएको छ । सम्पुरक अनुदान प्रदेशबाट रु ४८ लाख विनियोजन गरिएकोमा रु ४८ लाख प्राप्त भई ३७ लाख ८८ हजार २ सय १२ खर्च भइ ७९ प्रतिशत प्रगति भएको छ । आन्तरिक आय तर्फ रु ९९ लाख ६० हजार स्वीकृत गरिएकोमा ७२ लाख ९६ हजार ९ सय ३ रुपैयाँ आम्दानी भई ६५ लाख २४ हजार २ सय पचास खर्च भएको छ । आन्तरिक राजश्व को संकलनमा ७३ प्रतिशत लक्ष्य हासिल भएको छ । यसै गरी सामाजिक सुरक्षा तर्फ तेस्रो त्रैमासिक सम्म रु ९ करोड १ लाख ९९ हजार बजेट रहेकोमा रु ७ करोड ५६ लाख २० हजार १ सय १४ बैंक खातामा निकासा गरिसकेको छ । चौथो त्रैमासिक अवधिको रकम निकासाको लागि पहल भईरहेको छ ।

सभा अध्यक्ष महोदय,

आर्थिक वर्ष ०७९।०८० मा लिईएका नीति तथा कार्यक्रम अनुरूप केहि नीतिहरू कार्यान्वयन भइ सकेका छन भने केहि नीतिहरू कार्यान्वयनको क्रममा रहेका छन ।

क) आर्थिक विकास तर्फ

कृषि तर्फ :-

१. नगरपालिका क्षेत्रका कृषकहरूलाई च्याँउको बिउँ २००० किट वितरण गरी कार्यक्रम सम्पन्न भएको ।
२. कृषकहरूलाई १३६ मेट्रिकटन रासायनिक मल, १५ मेट्रिकटन गहुँको बिउ र २ मेट्रिकटन धानको उन्नत बिउ अनुदानमा वितरण गरिएको ।
३. कृषकहरूलाई ३,५०० हिउँदे फलफूलका बिरुवा वितरण गरिएको ।
४. कृषकहरूलाई मेसिनरी औजार तथा उपकरण अन्तर्गत हाते ट्याक्टर — ५८ वटा, थ्रेसर मेसिन ४ थान, ड्रम/गार्डेन पाइप ७८/७८ थान, स्प्रेयर ३ थान र हिल्याउने पांग्रा २७ थानहरू अनुदानमा वितरण गरिएको ।
५. मागमा आधारित कार्यक्रम अन्तर्गत तरकारी बिउँ, प्लाष्टिक टनेल ३६ थान, फलामे टनेल ५ थान वितरण गरिएको ।
६. बाली संरक्षण सेवा ३०० कृषकहरूलाई प्रदान गरिएको, रैथाने बाली बिउँ अन्तर्गत जौ, तोरी, मुसुरो, धान, उवा, मार्से, कोदो, सिमी, चीनो, कागुनो र फापरको बिउ वितरण गरिएको ।
७. विभिन्न वडाका अगुवा कृषकहरूलाई पटक पटक तालिम प्रदान गरिएको ।
८. सबै वडाबाट माटोको नमुना संकलन गरी परिक्षणका लागि माटो प्रयोगशाला सुन्दरपुर पठाइएको ।
९. किसान सूचीकरण कार्यक्रम संचालन गरी २५०० जना किसानहरूलाई सूचिकृत गरिएको ।

पशु सेवा तर्फ :-

१. कृतिम गर्भाधान मिसन कार्यक्रम संचालन गरी १९८ गाइ भैसिमा कृतिम गर्भाधान गरिएको छ ।
२. पशुपंक्षी तथ्यांक तथा पशु सेवा कार्यक्रम संचालनमा रहेको ।
३. पशुपंक्षी रोग अन्वेषण नमुना संकलन तथा प्रेसण कार्यक्रम संचालनमा रहेको ।
४. पशुपंक्षी आदी बाट हुने इन्फुएन्जा, वर्डफुलु AMR सिस्टिसकोसिस, टक्सोपलाजामोसिस आदी विभिन्न सरुवा रोग सम्बन्धी रोकथाम तथा नियन्त्रण कार्यक्रम संचालन गरिएको ।
५. ३०० कृषकहरूलाई मिनिरल ब्लक वितरण गरिएको ।
६. पशु स्वास्थ्य सेवा संचालन गरी १४६४ घरपरिवारका ५५०० पशु पंक्षीमा विभिन्न रोग सम्बन्धी उपचार गरिएको छ ।

लघुउद्यम कार्यक्रम तर्फ

१. लघुउद्यम कार्यक्रम (MEDPA) अन्तर्गत ७५ जना उद्यमी छनौट गरी सिपमुलक तथा आयआर्जन कार्यक्रम संचालन गरिएको ।
२. वडा नं. २,६,९ र ११ मा वडा स्तरीय अभिमुखिकरण संचालन गरिएको ।
३. ७५ जनालाई प्राविधिक सिप विकास तालिम प्रदान गरिएको ।
४. वडा नं. २,६ र ११ का ५७ जना उद्यमीहरूलाई तरकारी खेति तालिम र वडा नं. ९ मा २० जनालाई डल कुसन तालिम संचालन गरिएको ।
५. १३ जना उद्यमी र १ लघु उद्यमी समूहलाई होजियारी मेसिन वितरण गरी कार्यान्वयनमा रहेको ।

प्रधानमन्त्री रोजगार कार्यक्रम

१. आर्थिक बर्ष २०७९/०८० मा १,१७२ जना बेरोजगार ब्यक्तिहरूको प्राथमिकिकरण गरी सुचि सार्वजनिक गरिएकोमा १० ओटा आयोजना संचालनबाट १०० जनालाई न्यूनतम एक सय दिनको रोजगारीमा संलग्न गराइ योजनाहरूको सम्पन्नको अन्तिम चरणमा रहेका ।
२. न्यूनतम रोजगारीमा संलग्न बेरोजगारको ज्याला बैंक खाता मार्फत वितरण गर्ने ब्यवस्था गरिएको ।
३. प्रधानमन्त्री रोजगार कार्यक्रम, बेरोजगार व्यक्ति पहिचान तथा प्राथमिकिकरण, बेरोजगार फाराम संकलन तथा श्रममुलक आयोजना संचालन सम्बन्धी कार्यपालिका र वडा समितिलाई अभिमुखिकरण कार्यक्रम सम्पन्न गरिएको ५ ।
४. आर्थिक बर्ष २०८०/०८१ को लागि बेरोजगार फाराम संकलन गरी १,०३८ बेरोजगारलाई EMIS मा प्रविष्ट गरिएको छ ।

ख) सामाजिक विकास तर्फ

शिक्षा :-

१. जयपृथ्वी नगरपालिकाको शैक्षिक गतिविधि व्यवस्थित गर्न १० वर्षे योजना निर्माण गरी कार्यान्वयनको चरणमा रहेको छ ।
२. विद्यालय दरबन्दी मिलान तथा विद्यालय समायोजन कार्यविधि निर्माण गरी कार्यान्वयन भएको ।
३. शिक्षाको गुणस्तर सुधारको लागि शिक्षक तालिम सञ्चालन गरिएको ।
४. विद्यालय शिक्षा प्रति अभिभावकको आकर्षण वृद्धि गरि सबै बालबालिकाहरूलाई विद्यालय पहुच सुनिश्चित गर्न विद्यालय व्यवस्थापन समितिका पदाधिकारीहरूको तालिम तथा छलफल कार्यक्रम सञ्चालन गरेको ।
५. जयपृथ्वी नगरपालिकाका आर्थिक रूपले विपन्न जेहेनदार विद्यार्थिको लागि एम.बि.एस. छात्रवृत्ती प्रदान गरिएको छ ।
६. शैक्षिक सुधारको लागि प्रधानाध्यापकहरूसँग छलफल तथा अन्तर्क्रियाका साथै अर्धवार्षिक तथा वार्षिक परीक्षा समिक्षा गरिएको छ ।

७. शैक्षिक सुधारको लागि विभिन्न समयमा विद्यालय अनुगमन गरि सुधारको लागि सुझाव प्रदान गरिएको छ ।
८. नगर स्तरीय विद्यालय अतिरिक्त क्रियाकलाप सञ्चालन गरिएको छ ।
९. शिक्षा क्षेत्रको पूर्वतयारी तथा प्रतिकार्य योजना निर्माण गरिएको छ ।
१०. विद्यालयमा अध्ययनरत कक्षा ६-१२ सम्मका छात्राहरूलाई गुणस्तरीय सेनेटरी प्याड वितरण र प्रयोग भएका प्याडको व्यवस्थापन गर्ने प्रबन्ध मिलाइएको ।
११. राष्ट्रपति शैक्षिक सुधार अन्तर्गत निलकट्टी मा.वि., नानन आधारभूत विद्यालय, भवानी मा.वि. धौलदेउ आधारभूत विद्यालयहरूको भौतिक निर्माणको कार्य गरिएको छ ।
१२. राष्ट्रपति शैक्षिक सुधार कार्यक्रमबाट ICT lab र बिज्ञान प्रयोगशाला तथा पुस्तकालय निर्माण गरिएको छ ।
१३. नगरस्तरीय रनिडशिल्ड प्रतियोगिता सम्पन्न गरेको र अन्तर स्थानीय तहका विभिन्न खेलकुद कार्यक्रममा सहभागिता गराइएको छ ।
१४. जिल्ला स्तरीय रनिडशिल्ड प्रतियोगितामा सहभागि भइ प्रथम स्थान हासिल गरेको ।

स्वास्थ्य

१. पूर्णखोप सुनिश्चितताका सवै प्रक्रिया पुरा गरी पूर्ण खोप वडा तथा नगरपालिका घोषणा गरिएको छ ।
२. खोप कार्यक्रमलाई थप व्यवस्थित बनाउदै निरन्तरता दिइएको ।
३. क्षयरोग मुक्त नगरपालिका बनाउन स्क्रिनिङ्ग शिविर, चेकजाँच, खकार संकलन तथा परिक्षण गरिएको । र परिक्षण गर्दा भेटिएका बिरामीलाई औषधी-उपचार, नियमित अनुगमन तथा पोषणको लागि खाद्य वितरण गरिएको छ ।
४. प्रजनन उमेरका महिलाहरूमा पाठेघरको मुखको क्यान्सरको चेकजाँच शिविर संचालन गरिएको छ ।
५. पोषण कार्यक्रम अन्तर्गत समुदायमा बालबालिकाको बृद्धि अनुगमन तथा कुपोषित बालबालिकाहरूको खोजपडताल र उपचारमा ल्याइएको छ ।
६. परिवार नियोजन सम्बन्धी शिविर संचालन गरिएको ।
७. जेष्ठ नागरिक/ तथा अपाङ्गता भएका ब्यक्तिहरूको घरदैलो मा गई स्वास्थ्य परिक्षण गरी उपचार गरिएको छ ।
८. गर्भवती महिलाहरूका लागि वडा वडामा गई अल्ट्रासाउण्ड कार्यक्रम संचालन गरिएको छ ।
९. विद्यालय स्तरीय किशोर किशोरी शिक्षा संचालन गरिएको छ ।
१०. पि.एन.सि. होम भिजिट कार्य संचालन गरिएको छ ।
११. कोभिड विरुद्धको खोप अभियान संचालन गरिएको छ ।
१२. मृगौला प्रत्यारोपण, डायलाइसिस, क्यान्सर र मेरुदण्ड पक्षाघातका बिरामिहरूलाई आर्थिक भार कम गर्न मासिक पाँच हजार त्रैमासिक रूपमा प्रदान गरिने गरिएको छ ।
१३. घरमा प्रसुति नहुन दिन गर्भवतिहरूलाई स्याहार, परामर्श तथा सम्मान कार्यक्रम संचालन गरिएको छ ।
१४. स्वास्थ्यकर्मीहरूको क्षमता विकास तालिम संचालन गरिएको छ ।

महिला बालवालिका तथा जेष्ठनागरिक तर्फ

१. आर्थिक वर्ष २०७९।०८० मा अपांग परिचय पत्र तर्फ २ जना 'क' बर्ग, ६ जना 'ख' बर्ग, ८ जना 'ग' बर्ग र ९ जना 'घ' बर्ग गरी जम्मा २५ जनालाई अपांग परिचय पत्र वितरण गरिएको छ ।
२. किशोरीहरूलाई जीवन उपयोगी सीप विकास तालिम संचालन गरिएको छ ।
३. महिला हिंसा छाउपडीप्रथा, बालविवाह न्यूनिकरण सम्बन्धी जनचेतना कार्यक्रम संचालन गरिएको छ ।
४. नेतृत्व तथा संथागत विकास तालिम र महिला सशक्तिकरण तालिम संचालन गरिएको छ ।
५. सुनौला हजार दिनका आमाहरूलाई पोषण प्रवर्द्धन अभिमुखिकरण कार्यक्रम संचालन गरिएको छ ।
६. बाल विवाह सम्बन्धी समुदाय र प्रहरीको साझेदारीमा सचेतना मुलक कार्यक्रम सम्पन्न गरिएको छ ।
७. महिला, बालवालिका, जेष्ठनागरिक, भिन्न क्षमता भएका ब्यक्तिहरूलाई क्षमता विकास तालिम, सिपमुलक तालिम, आयआर्जन सम्बन्धी तालिम, सचेतना कार्यक्रमहरू संचालन गरिएको छ ।

सामाजिक सुरक्षा तथा पन्जिकरण तर्फ

१. नगरपालिकाको ११ वटै वडाको तेस्रो त्रैमासिक अबधिको सामाजिक सुरक्षा भत्ता बैकिङ मार्फत निकास गरिसकेको छ ।
२. ब्यक्तिगत घटना दर्ता सप्ताहा कार्यक्रम सम्पन्न गरी समुदायमा जनचेतना अभिवृद्धि गरिएको । वडा नं. ३,८,९,१०,११, मा अनलाइन घटना दर्ता लागु गरिएको छ ।

न्यायिक सम्पादन

१. हालसम्म २१ वटा विवाद दर्ता भइ २० वटा विवादको निरुपण गरिएको र एउटा विवाद निरुपणको प्रक्रियामा रहेको छ ।
२. ७ वटा वडामा मेलमिलाप केन्द्र स्थापना गरी मेलमिलाम कार्य गर्दै आइरहेको छ ।
३. मेलमिलापकर्तालाई सक्रिय बनाइ मेलमिलापको माध्यमबाट विवादको प्रभावकारी निरुपण गर्ने गरिएको छ ।
४. वडास्तरिय न्यायिक अनुशिक्षण कार्यक्रम सञ्चालन गरेर ११ वटै वडामा गरी जम्मा ३२० जनालाई कानूनी सचेतना तथा न्यायिक समिति सम्बन्धी जानकारी प्रदान गरिएको छ ।
५. न्यायिक समितिका सदस्य सरोकारवाला कर्मचारी तथा मेलमिलापकर्ताहरूको क्षमता अभिवृद्धि तालिम प्रदान गरी कार्य सम्पादनमा सुधार गरिएको छ ।
६. जिल्ला अदालत बझाङबाट न्यायिक समितिको कार्य सम्पादन निरिक्षण कार्य सम्पन्न भएको छ ।

ग) पूर्वाधार विकास

१. आर्थिक वर्ष २०७९।०८० जेष्ठ मसान्त सम्म सडक पूर्वाधार तर्फ कच्ची सडक ट्रयाक खोल्ने कार्य १.३५ किलो मिटर सम्पन्न भएको छ । ग्राभेल सडक ७३० मिटर कार्य सम्पन्न भएको छ, पक्की RCC सडक ३१५ मिटर निर्माण कार्य सम्पन्न भएको छ ।
२. सिंचाई तथा खानेपानी आयोजना तर्फ कच्ची नहर १२३० मिटर, पक्की सिंचाइ नहर ७८० मिटर स-साना खानेपानी योजना ३८ वटा सम्पन्न भएका छन् । २३ वटा घरधुरीमा एक घर एक धारा को योजना सम्पन्न भएको छ । सिंचाइ पोखरी ३ वटा, फिल्टर ३१ वटा वितरण गरी सम्पन्न गरिएको छ ।

भवन , पुल, जलश्रोत तथा शहरी विकास

१. यस नगरपालिका अन्तर्गत सामुदायिक भवन ९ वटा, सरकारी भवन १ वटा, स्वास्थ्य भवन १ वटा, विद्यालय भवन ३ वटा र मन्दिर १३ वटा निर्माण कार्य सम्पन्न भएको छ ।
२. एक वटा झोलुङ्गेपुलको निर्माण कार्य सम्पन्न भइ एक वटा झोलुङ्गे पुलको निर्माण कार्य सम्पन्नको चरणमा रहेको छ ।
३. ९४० मिटर बाटो PCC निर्माण कार्य सम्पन्न भएको छ । डम्पिङ साईडको DPR निर्माण कार्य सम्पन्न भएको छ ।

उर्जा

१. उर्जा तर्फ चैनपुरको बजारको सडक क्षेत्रमा सडक वतीको मर्मत कार्य चालु अवस्थामा छ ।

घ) बन वातावरण तथा विपद व्यवस्थापन

२. मिति २०७८ साल असोज र कार्तिक महिनामा आएको अविरल वर्षाका कारण क्षती भएका घर परिवारको विवरण मन्त्रालय पठाइ क्षती भएका घरहरूको वर्गिकरण बमोजिम पूननिर्माण मा २३ वटा घर, पूनस्थापना ८ वटा घर र प्रवलिकरण मा २० वटा घर गरी जम्मा ५१ वटा घरहरूको राहत उपलब्ध गराउने कार्य अगाडी बढाइएको छ ।
३. नगरपालिका क्षेत्र भित्र भएका विभिन्न विपद तथा प्रकोप जन्य घटना पिडित आर्थिक रूपले विपन्न घरपरिवारलाई राहत वितरण गरिएको छ ।
४. २०७९ साल कार्तिक महिनामा मष्टा गाउँपालिकाको सडक खण्डमा भएको जीप दुर्घटनाका मृतक र घाइतेहरूलाई राहत स्वरुप ३ लाख मष्टा गाउँपालिकालाई उपलब्ध गराइएको ।
५. २०७९ सालमा विभिन्न समयमा गएको भुकम्पले गरेको क्षतीको विरण संकलन गरी राष्ट्रिय विपद जोखिम न्यूनीकरण तथा व्यवस्थापन प्राधिकरणले उपलब्ध गराइएको मोबाइल एप्लिकेशनबाट डाडा ENTRY गरी सम्बन्धित निकायमा पठाइएको छ ।

ड) सुशासन तथा संस्थागत विकास

१. स्थानीय तह संस्थागत क्षमता स्वमुल्यांकन (LISA) कार्यक्रम अन्तर्गत ६०.२५ प्रतिशत अंक प्राप्त गरी संस्थागत विकासमा जोड दिइएको ।
२. आर्थिक वर्ष २०७९।०८० मा २ वटा ऐन, ५ वटा कार्यविधिहरू, २ वटा निर्देशिका, ३ वटा योजनाहरू गरी जम्मा १२ वटा कानून निर्माण गरिएको छ ।
३. स्थानीय सरकार संचालन ऐन, २०७४ बमोजिम कार्यपालिकाको बैठक समयानुसार संचालन गर्ने गरेको ।
४. नगरपालिकाको आर्थिक कारोबार सुत्र प्रणालिको विधुतीय भुक्तानी (EFT) कार्य पूर्ण रूपमा कार्यान्वयन भएको ।
५. प्रथम नगर आवधिक योजना २०७९-२०८४ स्वीकृत गरिएको ।

समग्रमा सामाजिक, आर्थिक, पूर्वाधार, विपद व्यवस्थापन, सुशासन तथा संस्थागत विकास, लक्षित वर्गका लागि छुट्याइएको बजेट र शर्तित अनुदानमा प्राप्त रकम कार्यान्वयन भएको छ ।

अध्यक्ष महोदय

अव म आर्थिक वर्ष २०८०।०८१ को लक्ष्य, उद्देश्य, र क्षेत्रगत नीति तथा कार्यक्रम प्रस्तुत गर्ने अनुमति चाहन्छु ।

आर्थिक वर्ष ०८०।०८१ को नीति तथा कार्यक्रम

सोच:

"समृद्ध जयपृथ्वी नगरपालिका निर्माणको मूल आधार, दिगो कृषि, पर्यटन, ब्यापार र उत्थानशिल पूर्वाधार"

लक्ष्य:

नगरपालिकाको समष्टिगत विकासका लागि आर्थिक, सामाजिक, भौतिक र सांस्कृतिक क्षेत्रको उच्च विकास सहित वातावरणमैत्री, समावेशी, न्यायपूर्ण तथा सुशासनयुक्त नगरपालिका निर्माण गर्ने ।

उद्देश्य

१. स्वास्थ्य सेवा र शिक्षालाई गुणस्तरीय बनाइ स्वास्थ्य तथा शिक्षाको पहुँचमा अभिवृद्धि गर्ने ।
२. कृषि तथा पशुपालन क्षेत्रको व्यवसायीकरण गरी स्वरोजगारी सृजना गर्ने ।
३. सबै प्रकारका रोग र विपदबाट नगरबासीहरूको जीवन रक्षा गर्दै स्थानीय जनजीवनलाई सहज र सुरक्षित बनाउने ।

४. उपलब्ध स्रोत साधनको उच्चतम प्रयोग गरी विकासको गतिलाइ निरन्तरता दिने ।
५. सार्वजनिक सेवालाइ प्रभावकारी बनाइ जनतालाई सुशासनको प्रत्याभूति दिने ।
६. लक्षित वर्गको क्षमता अभिवृद्धि गरी लैंगिक तथा सामाजिक समावेशिकरणको विकास गर्ने ।
७. वातावरण र जैविक विविधताको संरक्षण गर्दै विपद व्यवस्थापन र जलवायु परिवर्तनका असरहरू न्यूनीकरण गर्ने ।
८. पर्यटन प्रवर्द्धन सहित रोजगारीमा वृद्धि गर्ने

प्राथमिकरण

१. शिक्षा, स्वास्थ्य र सरसफाइमा जोड
२. कृषि तथा पशुपालन क्षेत्रको विकास तथा व्यवसायीकरण
३. पूर्वाधार निर्माण
४. वनवातावरण तथा विपद व्यवस्थापन
५. प्रभावकारी सेवा प्रवाह र सुशासनमा जोड

आधारहरू

- ✓ २०७२ मा जारी भएको नेपालको संविधान,
- ✓ स्थानीय सरकार संचालन ऐन, २०७४
- ✓ अन्तरसरकारी वित्त व्यवस्थापन ऐन २०७४
- ✓ राष्ट्रिय प्राकृतिक स्रोत तथा वित्त आयोग ऐन, २०७४
- ✓ आवधिक नगर विकास योजना, २०७९-२०८४
- ✓ स्थानीय सरकारवाट जारी भएका ऐन,नियमावली, कार्यविधि, निर्देशिकाहरू
- ✓ संघीय र प्रदेश सरकारले जारी गरेका नीति कानून तथा मापदण्डहरू
- ✓ संघीय सरकारको आर्थिक वर्ष ०८०-०८१ को वजेट वक्तव्य
- ✓ सुदूरपश्चिम प्रदेश सरकारको आर्थिक वर्ष ०८०/०८१ को वजेट वक्तव्य
- ✓ स्थानीय तहको वार्षिक योजना तथा वजेट दिग्दर्शन, २०७८
- ✓ पन्ध्रौ योजना
- ✓ दिगो विकासका लक्ष्य
- ✓ उपलब्ध स्रोत तथा साधनहरू
- ✓ विकासका सम्भावना र चुनौती विषयक गोष्ठीमा प्राप्त सुझावहरू
- ✓ जनताका माग तथा आवश्यकताहरू

दिर्घकालिन नीतिहरू

- ✓ सिमित स्रोत र साधनको अधिकतम परिचालन गरी स्थानीय तहको सर्वाङ्गीण विकास गर्ने ।
- ✓ नगरपालिका क्षेत्र भित्र व्यवस्थित ल्याण्डफिल साइट, व्यवस्थित बसपार्क, सडक बत्ती, खेलमैदान जस्ता क्षेत्रहरूको प्राथमिकताको आधारमा योजना बनाई कार्यान्वयनमा ल्याइने छ ।

- ✓ सम्पूर्ण महिला दलित जनजाती अपांग, आदिवासी अल्पसंख्यक लगायत पिछडिएको वर्गको सहभागितालाइ विकासको मुल प्रवाहमा समावेश गराउने ।
- ✓ नगरपालिका भित्रका सडकहरुलाई कालोपत्रे तथा स्तरोन्नतीका लागि आवश्यक पहल गरिने छ ।
- ✓ दिगो विकास, सुशासन, कृषि उपज वस्तुमा आत्मनिर्भर ।

क्षेत्रगत नीतिहरु

१. आर्थिक विकास

क) कृषि तथा पशुपालन क्षेत्र

१. हेफर इन्टरनेशनल नेपालसंगको साझेदारीमा कृषि तथा पशुपंक्षी विकास कार्यक्रम संचालन गर्न रु ७० लाख बजेट विनियोजन गरिएको छ ।
२. आगामी आर्थिक बर्षमा उत्पादित कृषि उपजहरुको भण्डारण तथा सुरक्षाको लागि शित भण्डारणको उपयोग तथा संचालनमा प्राथमिकता दिइने छ ।
३. ब्यवसायिक कृषि, उत्पादन र सेवा क्षेत्रमा वडाको वेगलै पहिचान स्थापित हुने गरी पकेट क्षेत्र निर्धारण कार्यक्रमलाई अघि बढाइने छ । यसै कार्यक्रम मार्फत नगरबासीहरुमा स्वरोजगारीको अवसरहरु सृजना गरिने छ ।
४. रासायनिक मलको प्रयोगलाई न्यायोचित गरी गरी माटो परीक्षण तथा कृषि चुनको प्रयोग मार्फत माटोको उर्वरा शक्ति बढाउने नीति अवलम्बन गरिने छ ।
५. कृषकहरुलाई सहूलियतका लागि अनुदानमा उन्नत विउ उपलब्ध गराइने छ ।
६. निर्वाहमुखि कृषिलाई ब्यवसायिक कृषिमा रुपान्तरित गरी कृषिलाई उत्पादनको बिशेष श्रोतको रुपमा विकास गर्न "किसान सहयोग कार्यक्रम" संचालित गरिने छ ।
७. कृषि उत्पादनलाई प्रवर्दन र प्रोत्साहन गर्न उत्कृष्ट किसान र कृषक समूहलाई सम्मान गरिने छ ।
८. स्थानीय रैथाने बालीको संरक्षण प्रवर्धन र क्षेत्र विस्तार कार्यक्रम संचालन गरिने छ ।
९. कृषक परिवार सूचिकरण तथा कृषक परिचय पत्र वितरण कार्यलाई कार्यान्वयन गरिने छ
१०. पशुहरुमा महामारीको रुपमा फैलिएको Lumpy skin disease को रोकथाम तथा नियन्त्रणको लागि खोप कार्यक्रममा प्राथमिकता दिइने छ ।
११. दुध उत्पादन बढाउन र उन्नत जर्सी तथा होलिस्टन जातका गाईहरुमा विशेष पहल गरिने छ ।
१२. दुध उत्पादन बढाउन र नश्ल सुधारको लागि कृतिम गर्भाधन artificial insemination कार्यलाई बढि प्राथमिकता दिइनेछ ।
१३. कृषकलाई सहज रुपमा आवश्यकता अनुसार अत्यावश्यक औषधीको ब्यवस्थापन गरिने छ ।
१४. विभिन्न फर्म, सहकारी, समूहलाई उचित र आवश्यकता अनुसार अनुदानको ब्यवस्था गरिने छ ।
१५. महामारीको रुपमा देखिने रेविज, खोरेत जस्ता रोगहरु नियन्त्रणको लागि खोपको आवश्यकता अनुसार ब्यवस्था गरिने छ ।

१६. बजारमा अनावश्यक रूपमा छाडा छाडिएका गाई गोरुको व्यवस्थापन गर्नको लागि कान्जीहाउस निर्माणको लागि पहल गरिने छ ।
१७. लोप हुन लागेका लिमे र प्रोकेटे जातका स्थानीय भैसीको व्यवस्थापन गरिने छ ।
१८. गाउँघरबाट बजारमा आएका भुसिया कुकुरको बन्ध्याकरण र रेविज Vaccination को व्यवस्थापन गरिने छ ।

ख) उद्योग, बाणिज्य तथा रोजगार

१९. नगरपालिका क्षेत्र भित्र रहेका बेरोजगार युवाहरूको तथ्यांक संकलन गरी मेडपा मोडलमा रही बेरोजगार युवाहरूलाई सीप विकास तालिम संचालन गरिनेछ ।
२०. साना घरेलु तथा मझौला उद्योगहरूलाई उत्पादन तथा आपूर्ति संजालमा आबद्ध गर्दै माग बमोजिम वस्तु तथा सेवाहरूको उत्पादनलाई प्राथिकता दिइने छ ।
२१. प्रशोधित पानी उद्योग स्थापनाका लागि बजेट विनियोजन गरिएको छ ।
२२. तुलनात्मक लाभका वस्तुहरूको उत्पादनको उत्पादन र उत्पादकत्व बढाउन सम्बन्धित निकाय सँग समन्वय र सहकार्य गरिनेछ ।
२३. रोजगारी सिर्जना कार्यक्रमको शर्त अनुसार योजना तथा कार्यक्रम संचालन गरिने छ ।
२४. युवा रोजगारीको लागि रूपान्तरण पहल कार्यक्रमको शर्त अनुसारका योजना तथा कार्यक्रम संचालन गरिने छ ।

ग) पर्यटन :

२५. विशेष पर्यटकीय स्थलहरूको पहिचान गरी आवश्यक पूर्वाधार निर्माण कार्यको प्रतिवेदन तयारीलाई निरन्तरता दिईएको छ ।
२६. पर्यटन क्षेत्रको विकासको लागि स्थानीय निजी क्षेत्रलाई आह्वान गरिने छ ।
२७. परम्परा देखि लाग्दै आएका ठूला मेलाहरूको उचित व्यवस्थापन गर्ने प्रवन्ध मिलाईने छ ।

घ) सहकारी:

२८. सहकारीको मुल्य मान्यता अनुरूप आपसमा सहकार्य तथा आयआर्जन गरी गरीवी न्यूनिकरण गर्न नगरपालिकाले आवश्यक नीति तथा कानून बनाउने कार्यलाई निरन्तरता दिइने छ ।
२९. महिला सहकारीलाई प्राथमिकता तथा निरन्तरता दिइनेछ ।
३०. सहकारीबाट प्राप्त ऋणलाई उत्पादन मुलक क्षेत्रमा लगानी गर्न सहकारीलाई प्रोत्साहित गरिनेछ ।
३१. बैंक तथा वित्तीय संस्थाहरूको समन्वय तथा साझेदारीमा डिजिटल साक्षरता कार्यक्रमलाई कार्यान्वयनमा ल्याइने छ ।

२. सामाजिक विकास

शिक्षा तर्फ

१. जयपृथ्वी नगरपालिकामा स्वच्छ शैक्षिक वातावरण कायम राखि शिक्षाको गुणस्तर सुनिश्चित गर्न शैक्षिक योजनाको प्रभावकारी कार्यान्वयनका लागि आवश्यक पहल गरिनेछ ।

२. विद्यालय उमेर समुहका सबै बालबालिकालाई विद्यालय भर्ना गराइ अध्ययनमा निरन्तरताको व्यवस्था मिलाईनेछ ।
३. प्रारम्भिक तहमा अध्यापनरत बाल सहजकर्ताहरूलाई प्रारम्भिक तहको पाठ्यक्रम सम्बन्धी तालिमको व्यवस्था गरिनेछ ।
४. आधारभूत तहका विद्यार्थीहरूको पठन संस्कृतिको विकासका लागि टोल तथा समुदाय स्तरमा पढाइ शिविर तथा पढाइमेला कार्यक्रम संचालन गरिने छ ।
५. विद्यालय स्वास्थ्य पोषण कार्यक्रमलाई प्रभावकारी रूपमा संचालन गरिने छ ।
६. विद्यार्थी भर्ना कार्यक्रम थप व्यवस्थित बनाइ अभिभावकको सलग्नता कायम गरिनेछ ।
७. शिक्षक अभाव प्रस्तावित माध्यमिक विद्यालयहरूमा नगरस्तरीय शिक्षक दरबन्दी कायम गरी शिक्षक पुर्ति गरिनेछ ।
८. एम.बि.बि एस छात्रवृत्ती कार्यक्रमलाई निरन्तरता दिइएको छ ।
९. जयपृथ्वी नगरपालिकाको स्थानीय पाठ्यक्रम निर्माण गरी कार्यान्वयनमा ल्याइनेछ ।
१०. विद्यालयमा हुदै आएको सामाजिक परिक्षण कार्यलाई थप व्यवस्थित गरिदै लगिनेछ ।
११. शैक्षिक गुणस्तर अभिवृद्धिको लागि समय समयमा सरोकावालासँग छलफल तथा अन्तर्क्रिया कार्यक्रम सञ्चालन गरिनेछ ।
१२. सम्बन्धित विषय शिक्षकलाई आफ्नो विषयको सिकाइ उपलब्धि अभिवृद्धि गर्न प्रोत्साहित गरिनेछ ।
१३. सामुदायिक विद्यालयमा शैक्षिक गुणस्तर कायम गराउन अनुगमन कार्यलाई विशेष जोड दिइने छ ।
१४. सामुदायिक विद्यालयका शिक्षकहरूको क्षमता विकास अभिवृद्धि गर्न विभिन्न तालिमहरू संचालन गरिने छ ।
१५. बालबालिकाको अन्तरनिहित प्रतिभा प्रस्फुटनको लागि पाठ्यक्रमले उल्लेख गरिएका परियोजना कार्य, प्रयोगात्मक कार्य र अतिरिक्त क्रियाकलापमा विद्यार्थी सहभागि गराई जिवनउपयोगी शिक्षा प्रदान गर्न उत्प्रेरित गरिने छ ।
१६. स्थानीय उत्पादनमा आधारित दिवाखाजा कार्यक्रम व्यवस्थापन गर्न साझेदार संघ-संथाहरूको समन्वय र सहकार्यमा कार्यक्रम संचालन तथा व्यवस्थापन गरिने छ ।
१७. शिक्षण सिकाइ प्रविधिमैत्री बनाउन विद्यालयहरूमा ICT Lab को व्यवस्थापनको पहल गरिने छ ।
१८. विद्यालयमा भौतिक निर्माण तथा अन्य शैक्षिक वातावरण वालमैत्री, सिकारुमैत्री र समावेशीमैत्री कायम गरिने छ ।
१९. माध्यमिक विद्यालयमा संचालनमा रहेका किशोर किशोरीमैत्री सूचना कक्षको समुचित प्रयोग गर्न विद्यार्थीहरूलाई अभिप्रेरित गरिने छ ।
२०. नगरपालिकामा संचालित प्राविधिकधारका विद्यालयहरूसँग समन्वय र सहकार्यमा छोटो अवधिको तालिम संचालन गरिने छ ।

युवा तथा खेलकुद

२१. नगर खेलकुद विकास ऐन कार्यान्वयनमा ल्याइने छ ।
२२. नगर खेलकुद समिति गठन गरी खेलकुद सम्बन्धी कार्यहरू प्रभावकारी रूपमा सञ्चालन गरिनेछ ।

२३. खेलकुद क्षेत्रको विकास गर्न नगरपालिकामा सुविधा सम्पन्न खेल मैदानको निर्माण को लागि आवश्यक पहल गरिनेछ ।
२४. परम्परागत पेशा र ब्यवसायको जगेर्ना, आधुनिकरण र ब्यवसायिकरण गर्न युवाहरूलाई प्रोत्साहन गरिने छ ।
२५. सबैका लागि खेलकुद अभियान अगाडी बढाईने छ ।

स्वास्थ्य तर्फ

२६. प्रत्येक व्यक्तिलाई आधारभुत स्वास्थ्य सेवाको पहुँचवाट बन्चित गरिने छैन । साथै गुणस्तरीय स्वास्थ्य सेवामा सबैको सहज पहुँच हुनेगरी प्रभावकारी सेवा उपलब्ध गराइनेछ ।
२७. पोषणयुक्त खानेकुराको बारेमा चेतना बढाउदै पोषण कार्यक्रमलाई थप प्रभावकारी बनाइने छ ।
२८. नवजात शिशु मृत्युदर, बालमृत्युदर र मातृमृत्युदरहरूलाई घटाई औषत आयु बढाइनेछ ।
२९. स्वास्थ्य पुर्वाधार, औषधि तथा उपकरणको उपलब्धतामा वृद्धि गरिनेछ ।
३०. स्वास्थ्य क्षेत्रमा सरकारी, सहकारी तथा गैरसरकारी क्षेत्रको समन्वय एवं सहकार्यलाई बढाइनेछ ।
३१. स्वास्थ्य सेवाका आयामहरू प्रतिकारात्मक सेवा प्रवदनात्मक सेवा, उपचारात्मक सेवा, पुनर्स्थापनात्मक र प्रसामक सेवाहरू समेटेर स्वास्थ्यका कार्यक्रमहरू बनाइनेछ ।
३२. नसर्ने रोगको प्रकोपको न्युनिकरण लागि स्वास्थ्य प्रवर्दनात्मक सेवामा विशेष जोड दिइनेछ साथै यसको लागि निदानात्मक सेवा र उपचारात्मक सेवालार्ई विस्तार गरिनेछ ।
३३. स्वास्थ्य क्षेत्र एक बहुआयामिक क्षेत्र भएको हुदा हरेक विषयगत नीतिहरूमा स्वास्थ्यका लक्ष्यहरू हासिल हुनसक्ने नीतिहरू अवलम्बन गरिने छ ।
३४. स्वास्थ्य क्षेत्रमा सामाजिक उत्तरदायित्व वहन गर्ने कार्यमा गैर सरकारी, सामुदायिक, सहकारी तथा निजी क्षेत्रलाई थप प्रभावकारी रूपमा समावेश र सहकार्य गर्ने ।
३५. पुर्णखोप सुनिश्चितता बडा तथा नगरपालिकाको अवस्थालार्ई निरन्तरता दिइने छ ।
३६. खोप कार्यक्रमलाई थप व्यवस्थित बनाउन खोप केन्द्र लार्ई निरन्तरता दिइने छ ।
३७. कोल्ड चेन व्यवस्थापनको लागि चाहिने सामग्री तथा स्थानको व्यवस्थापन गरिनेछ ।
३८. हरेक बालबालिकाको पोषण अवस्था थाहा पाउन प्रत्येक महिना वृद्धि अनुगमन कार्यलाई निरन्तरता दिइनेछ साथै पोषण शिक्षा कार्यक्रमलाई थप प्रभावकारी बनाइनेछ ।
३९. बालबालिका, किशोर किशोरी र गर्भवती तथा सुत्केरी महिलाहरूको पोषण अवस्थामा सुधार ल्याउन शुष्मपोषक तत्वहरूको वितरण तथा जुकाको औषधी खुवाउने कार्यक्रमलाई निरन्तरता दिइनेछ ।
४०. हरेक स्वास्थ्य संस्थामा स्वास्थ्य शिक्षा कर्नर राखिनेछ र पोसिला खानेकुराको प्रदर्शन गर्ने र स्थानीय स्तरका पोसिला खानेकुराहरूको उपभोग वृद्धि गराउन आवश्यक शिक्षा, परामर्श दिइने व्यवस्था मिलाइने छ ।
४१. पाँच वर्ष मुनिका बच्चाहरूको उपचार व्यवस्था कार्यक्रमलाई प्रभावकारी बनाइने छ । साथै यस कार्यक्रमलाई व्यवस्थित बनाउन जिवन जल, जिङ्क चक्की, एमोक्सीलिन, एम्पीसिलिन र जेन्टामाइसिन लगायत आवश्यक स्वास्थ्य सामग्रीको व्यवस्था मिलाइनेछ ।

४२. पाँच वर्ष मुनिका कडा किसिमका कुपोषित बच्चाहरुको तयार पारिएको उपचारात्मक खानाबाट उपचार गरिने व्यवस्था मिलाइनेछ ।
४३. बालबालिकामा हुने कुपोषण दर घटाउने उदेश्यका साथ पोषण मैत्री पालिका घोषणा गरिनेछ । स्वास्थ्य क्षेत्र अन्तर्गतका विभिन्न कार्यक्रम जस्तै बालस्वास्थ्य, परिवार स्वास्थ्य कार्यक्रम, आमा सुरक्षा कार्यक्रम, महिला स्वास्थ्य स्वयंसेविका कार्यक्रम, गाउँघर क्लिनिक कार्यक्रम, रोग नियन्त्रण कार्यक्रम, खानेपानी सरसफाइ तथा गुणस्तर सुधार कार्यक्रम, स्वास्थ्य पूर्वाधार निर्माण तथा व्यवस्थापन कार्यक्रम, स्वास्थ्य व्यवस्थापन सूचना प्राणाली, सामाजिक सुरक्षा कार्यक्रम, स्वास्थ्य शिक्षा ब्यवहार, निशुल्क औषधी तथा भण्डारण कार्यक्रम, राष्ट्रिय यौन तथा एडस नियन्त्रण कार्यक्रम, जेष्ठ नागरिक र फरक क्षमता भएका व्यक्तिहरुको चेकजाँच कार्यक्रम, विपन्न नागरिक औषधि उपचार खर्च प्रदान कार्यक्रम जस्ता विभिन्न कार्यक्रमहरुलाई निरन्तरता दिइएको छ ।

खानेपानी सरसफाई तथा भू-उपयोग तर्फ

"एक घर एक धारा, स्वच्छ खानेपानी मुहान, सुन्दर सफा नगरपालिका हाम्रो पहिचान"

४४. स्वच्छ खानेपानी, मुहान देखि मुख सम्म पिउने पानीको वातावरण सृजना गर्नको लागि एक घर एक धारा निर्माण गर्न आवश्यक पहल गरिने छ ।
४५. खानेपानी मुहान दर्ता प्रक्रियालाई निरन्तरता दिइने छ ।
४६. लामो समय देखि नगरपालिका क्षेत्रमा भोग्दै आएको स्वच्छ पिउने पानीको समस्यालाई समाधान गर्न हर सम्भव प्रयास गरिने छ ।
४७. नगरपालिकाको मुटुको रुपमा रहेको चैनपुर बजारमा बग्ने पानीका नाला तथा ढलहरुलाई ब्यवस्थित गरिनेछ ।
४८. सरसफाइ सम्बन्धी जनचेतना मुलक कार्यक्रम संचालनमा ल्याइने छ ।
४९. नगरपालिकाको WASH Plan बनाइ कार्यन्वयनमा ल्याइने छ ।
५०. भूउपयोग सम्बन्धमा व्यवस्था गर्न बनेको ऐन, २०७६ बमोजिम यस जयपृथ्वी नगरपालिका क्षेत्र भित्र रहेको जग्गाको भू-बनोट, भूमीको क्षमता तथा उपयुक्तता, भूमीको मौजुदा उपयोग र आवश्यकताका समेतका आधारमा भूमीलाई भू-उपयोग क्षेत्रमा बर्गिकरण गरिनेछ ।
५१. विभिन्न गैरसरकारी संघ संस्थाहरु सँग खानेपानी तथा सरसफाइ सम्बन्धी साझेदारी कार्यक्रम संचालन गरिने छ ।

लैंगिक समानता र सामाजिक समावेशिकरण

५२. महिला सक्तिकरण कार्यक्रम अन्तर्गत, आयआर्जन मुलक सीप तथा क्षमता विकास तालिम कार्यक्रम संचालन गरिने छ ।
५३. महिला, बालबालिका, जेष्ठ नागरिक, अपाङ्गता, दलित लक्षित कार्यक्रम संचालन गरी लैंगिक समानता तथा सामाजिक समावेशीकरण नीति २०७८, हानिकारक चलन अन्त्य गर्ने नीति २०७८, र लैंगिक उत्तरदायी तथा महिला मैत्री बजेटलाई प्रभावकारी कार्यान्वयन गरिनेछ ।

५४. लैंगिक तथा महिला हिंसा, बालबिवाह, छाउपडीप्रथा जस्ता सामाजिक तथा हानिकारक कुरीतिहरू प्रति शुन्य सहनशीलताको नीति अख्तियार गरी सबै वडा, बस्ती र गाँउ तहमा सामाजिक अभियानका साथै महिलाको लागि आर्थिक, सामाजिक सशक्तिकरण कार्यक्रम संचालन गरिने छ ।
५५. लैंगिक तथा महिला हिंसाबाट प्रभावितलाई उपचार मनोसामाजिक परामर्श, खाना, बस्न ,न्याय प्रक्रियामा सहयोग गर्न महिला सुरक्षित आवासगृह र अस्पतालमा एकद्वार संकट व्यवस्थापन केन्द्रको निरन्तर संचालन र व्यवस्थापन गरिनेछ ।
५६. लैंगिक तथा महिला हिंसा अन्त्य गर्न ११वटै वडाहरूमा सामुदायिक मनोसामाजिक कार्यकर्ताहरू निरन्तर परिचालन गरी हिंसा प्रभावितको प्रतिकार्यका लागि प्रभावितको पहिचान, प्राथमिक मनोसामाजिक सहायता, आवश्यक अन्य सेवाहरूका लागि प्रेषण गरी हिंसा प्रभावित महिलालाई सहयोग पुराइनेछ र लैंगिक तथा महिला हिंसा रोकथाम गर्न विवाहित जोडी र उनका परिवारका सदस्यहरूलाई लैंगिक मान्यता र व्यवहार परिवर्तन संवाद कार्यक्रम संचालन गरिनेछ ।
५७. महिला हिंसा पीडितका लागि न्याय उपचार र राहत सहयोग गर्नका लागि महिला हिंसा निवारण कोष संचालन र परिचालन गरिनेछ ।
५८. महिला, किशोरी र बालबालिकामा हुने कूपोषणको अवस्थामा सुधार ल्याउने बहुक्षेत्रीय पोषण योजना कार्यान्वयनलाई प्राथमिकतामा राखिनेछ ।
५९. बालबिवाह अन्त्यका लागि नगर रणनीतिक कार्ययोजना २०८० तयार गरी कार्यान्वयन गर्दै यस नगरपालिकालाई बालबिवाह अन्त्य गर्न बालबिवाह मुक्त टोल तथा वडा घोषणा गरिनेछ ।
६०. बालिका तथा किशोरीको क्षमता विकास सशक्तिकरण र जीवनपयोगी सीपका लागि किशोरकिशोरी वित्तीयसीप रूपान्तरण कक्षा संचालन गरिने छ ।
६१. बलमैत्री स्थानीय शासन लागु गर्दै क्रमश सबै वडाहरूलाई बालमैत्री घोषणा गर्दै लगिने छ ।
६२. जेष्ठ नागरिकको अनुभवको उपयोग गर्दै उहाँहरूको मर्यादित जीवनका लागि परिचय पत्र वितरण अभियान तथा जेष्ठ नागरिक सम्मान कार्यक्रम संचालन गरिने छ ।
६३. फरक क्षमता भएका व्यक्तिहरूको मर्यादित जीवनका लागि अभियान गरी अपाङ्गता भएका व्यक्तिको पहिचान गरी परिचय पत्र वितरण तथा सरकारी कार्यालयहरूका भौतिक संरचना निर्माण गर्दा अपाङ्गमैत्री बनाइने छ ।
६४. ५० देखि ६७ वर्ष सम्मका अन्य सुविधा उपभोग नगरेका एकल पुरुष जेष्ठनागरिक सम्मान कार्यक्रमलाई निरन्तरता दिइएको छ ।
६५. महिला विकास समिति गठन र कार्य संचालन कार्यविधि, कार्यान्वयनलाई निरन्तरता दिइएको छ ।
६६. दलित विकास समिति गठन र कार्य संचालन कार्यविधि, कार्यान्वयनलाई निरन्तरता दिइएको छ ।

न्यायिक सम्पादन

६७. नगरवासीलालाई प्रचलित ऐन, नियम तथा न्यायिक समितिको बारेमा जानकारी गराइने छ ।

६८. मेलमिलापको माध्यमबाट विवादको प्रभावकारी निवारण गर्न मेलमिलापकेन्द्र स्थापना तथा मेलमिलापकर्ताको सक्रियतालाई प्राथमिकता दिइने छ।
६९. न्यायिक समितिका सदस्य, सरोकारवाला कर्मचारी र मेलमिलापकर्ताको क्षमता अभिवृद्धी गरी न्यायिक समितिको प्रभावकारिता बृद्धी गरिने छ।
७०. न्यायिक समिति सम्बन्धी प्रचारप्रसार तथा रेडियो कार्यक्रम सञ्चालनमा बजेट विनियोजन गरिएको छ।
७१. जयपृथ्वी नगरपालिका न्यायिक समितिले सम्पादन गरेका कामको विवरण सम्बन्धी बुकलेट तयारीमा बजेटको व्यवस्था गरिएको छ।
७२. न्याय सम्पादन प्रक्रिया सम्बन्धी माथिल्ला निकायमा स्थलगत अध्ययन गरी कार्यसम्पादनमा निखारता ल्याउने कार्यलाई अवलम्बन गरिने छ।
७३. न्यायिक समितिलाई स्रोत साधन सम्पन्न बनाउने विषयलाई प्राथमिकतामा राखी न्यायिक समितिको प्रभावकारितामा बृद्धि गरिने छ।
७४. माथिल्लो निकाय (बझाङ जिल्ला अदालत) बाट न्यायिक समितिको निरिक्षण गरी प्रदान गरिएका सुझावहरूलाई कार्यान्वय गरिनेछ।

३. पूर्वाधार विकास

सडक, पुल तथा यातायात

१. प्रत्येक वडाको केन्द्रलाई कालो पत्रे सडकसँग जोड्नको लागि प्रदेश तथा केन्द्र सरकारसँगको सहकार्यको अवधारणालाई अगाडी बढाइने छ।
२. सडक संजाल सँग नजोडीएको बारील बस्ती यसै आर्थिक वर्ष भित्र सडक संजालमा जोड्न रु ८२ लाख रकम विनियोजन गरिएको छ।
३. यातायात गुरुयोजना निर्माणका लागि पहल गरिने छ।
४. नगरपालिकाको क्षेत्र भित्र रहेका सबै सडक खण्डहरूको क्रमिक रूपमा स्तरोन्नोती कार्यलाई निरन्तरता दिइने छ।
५. संचालित सडकहरूमा आवश्यक पुलहरूको निर्माणका लागि संघ र प्रदेशसँग समबन्धन गरिने छ।
६. झोलुङ्गे पुल आवश्यकताको आधारमा सम्भाव्यता अध्ययन गरी निर्माण कार्यको लागि पहल गरिने छ।
७. ऐतिहासिक, धार्मिक, सांस्कृतिक तथा पर्यटकीय ठाउँहरूको प्रवर्द्धन गर्न पदमार्गहरूको निर्माण कार्यलाई निरन्तरता प्रदान गरिने छ। सो अन्तर्गत गज्जडा ऋषिकुण्ड हुदै गोरेपाटन पर्यटकीय क्रमागत सडकको लागि यस वर्ष रु ३७ लाख विनियोजन गरिएको छ।
८. यस नगरपालिका भित्रका ठेक्का पाइ समय भित्र काम सम्पन्न नगरेका निर्माण व्यवसायीहरूलाई कालो सूचीको प्रक्रियामा लगिने छ।

सिंचाइ

१. सिंचाइका बैकल्पिक स्रोतहरूको विज्ञ सम्मिलित टोलीबाट सम्भाव्यता अध्ययन गर्न पहल गरिनेछ।

१०. कृषि योग्य भुमीमा सिंचाइ, कुलो निर्माण तथा मर्मत संभार गरी कृषिको उत्पादन तथा उत्पादकत्वमा वृद्धि गर्न जोड दिइने छ ।
११. कृषि, सिंचाइ, गरिवी निवारण तथा पर्यटन प्रवर्द्धन सम्बन्धी पूर्वाधारको विकासमा साझेदारी कार्यक्रम संचालन गरिने छ । जस अन्तर्गत संघीय समपुरक अनुदान र नगरपालिकाबाट खुडिउन पडेस सिंचाइ कुलोको लागि रु १ करोड बजेट विनियोजन गरिएको छ ।
१२. सिंचाइ व्यवस्थापन भएका खेतियोग्य जमिहरुको वर्गिकरण गरी आवश्यक ठूला साना सिंचाइ कार्यक्रम संचालनमा पहल गरिनेछ ।
१३. सिंचाइ कुलो, लिफ्ट सिंचाइ आयोजना, थोपा सिंचाइ र प्लाष्टिक पोखरी निर्माणमार्फत सिंचाइ कार्यलाई व्यवस्थित गरिने छ ।

भवन तथा सहरी विकास

१४. नगरपालिकाले निर्धारण गरेको मापदण्ड अनुसारको सुविधा सम्पन्न पालिका भवन र भवन नभएका वडा कार्यालय भवनहरु निर्माणका लागि संघीय सरकार र प्रदेश सरकार सँगको साझेदारीमा निर्माण कार्य अगाडि वढाइने छ । यस बर्ष वडा नं. ५ को वडा कार्यालय भवन निर्माणको लागि रु ४० लाख बजेट विनियोजन गरिएको छ ।
१५. वडा नं. ४ को वडा कार्यालय भवन लागि आवश्यक पर्ने जग्गा प्राप्ती भई सकेकोले स्रोतको पहिचान गरी प्राथमिकतामा राखिने छ ।
१६. ल्यान्डफिल साईड निर्माणको लागि यस बर्ष रु १ करोड ५० लाख रकम विनियोजन गरिएको छ ।
१७. सुरक्षित आवासको लागि नीजि तथा सार्वजनिक भवन निर्माणको लागि भवन आचार संहिता लागु गरिनेछ ।
१८. चैनपुर बजार भित्र रिड रोड निर्माणको लागि रु ३० लाख विनियोजन गरिएको छ ।
१९. आगामी ४ बर्ष भित्र खरको छानालाई जस्ताले छाई खरको छाना मुक्त नगरपालिका घोषणा गरिनेछ ।
२०. जनता आवास अन्तर्गत प्रदेश सरकारको सहयोगमा घरवार विहिनलाई घर बनाउने कार्यक्रमलाई आवश्यक समन्वय सहजिकरण गरिने छ ।
२१. घरनक्सा पास तथा अभिलेखिकरणको कार्यलाई कडाइका साथ कार्यान्वयन गरिने छ ।

उर्जा

२२. विद्युत र वैकल्पिक उर्जा नपुगेको घरपरिवारको तथ्यांक संकलन गरिने छ ।
२३. विद्युत नपुगेको वस्ती र घरहरुमा विद्युतिकरणको लागि नेपाल विद्युत प्राधिकरण सँग समन्वय गरी निर्माण कार्यलाई छिटो र छरितो बनाउनको लागि पहल गरिने छ ।
२४. वैकल्पिक उर्जा सम्बन्धी काम गर्ने गैरसरकारी संस्थाको साझेदारीमा विभिन्न कार्यक्रमहरु संचालन गरिने छ ।
२५. सडक वत्ती विकास कार्यक्रमलाई निरन्तरता दिइने छ ।

२६. सिंचाइ तथा खानेपानीको पहुँच पुऱ्याउन सम्भावना नभएका क्षेत्रहरूमा सौर्य उर्जाको प्रयोग गरी लिफ्ट खानेपानी संचालनमा पहल गरिनेछ ।
२७. जलविधुत, बैकल्पिक उर्जाको अधिकतम प्रयोग गरी दैनिक जिवनयापनमा सहजता ल्याउँदै परम्परागत इन्धनको प्रयोग क्रमशः घटाइने छ ।

संचार

२८. गुणस्तरीय इन्टरनेट र टेलिफोन सेवालाई वडा कार्यालय सम्म पुऱ्याउनको लागि आवश्यक पहल गरिने छ ।
२९. जिल्ला भित्र संचालित सामुदायिक रेडियोको स्तर वृद्धिका लागि आवश्यक सहयोग गरिने छ ।
३०. सार्वजनिक सुनुवाइ, सामाजिक परिक्षणलाई सरोकारवालको सक्रिय सहभागितामा थप ब्यवस्थित गरिदै लगिने छ ।

४. वन वातावरण तथा विपद ब्यवस्थापन

वन तथा वातावरण तर्फ

१. जयपृथ्वी नगरपालिकालाई वातावरणीयमैत्री नगरको रूपमा विकास गरिदै लगिने छ ।
२. वन तथा वातावरणको महत्व सम्बन्धी जनचेतना मुलक कार्यक्रम संचालनमा ल्याइने छ ।
३. सामुदायिक वनहरूको लगत संकलन गरी सामुदायिक वनवाट हुने आमदानीलाई वन प्रवर्द्धनमा खर्च गर्न प्रेरित गरिने छ ।
४. हरियाली प्रवर्द्धन गर्ने तथा प्राकृतिक सुन्दरता कायम गर्ने कार्यलाई प्राथमिकता दिइने छ ।
५. वृक्षारोपण, तटवन्धन, नदी नियन्त्रण तथा जलवायु अनुकुलनका कार्यक्रमहरू संचालन गरिने छ ।
६. वाढीपहिरो भु-क्षय तथा महत्वपूर्ण जडीवुटीको संरक्षण गर्न छाडा चरन, जथाभावी फडानी, वन अतिक्रमण जस्ता क्रियाकलापहरू रोकी वनजंगल संरक्षण र सम्बर्द्धन गर्न वनजंगलको घेरवार तथा संरक्षण गर्दै लगिने छ ।
७. असुरक्षित र अव्यवस्थित वस्तीहरूको पहिचान गरी सुरक्षित स्थानमा स्तानान्तरण र ब्यवस्थापन गर्न पहल गरिनेछ ।
८. हरेक वस्तीमा फोहरमैलाको उचित ब्यवस्थापन गर्न प्रवन्धको ब्यवस्था गरिने छ ।
९. पानीका मुहानहरूको अभिलेख राखि सो स्रोतको दिगो संरक्षण गरिने छ ।
१०. वन जन्य उद्योगको विकास र ब्यवसायिकरणका लागि स्थानीय नीजि क्षेत्रलाई प्रोत्साहन गरिने छ

विपद ब्यवस्थापन

११. जयपृथ्वी नगरपालिका भित्र विपद ब्यवस्थापनको क्षेत्रमा काम गर्ने संघ-संस्थाहरू सँग साझेदारीमा विभिन्न कार्यक्रमहरू संचालन गरिनेछ ।
१२. जयपृथ्वी नगरपालिकाले हाल सम्म विपद ब्यवस्थापन क्षेत्रमा वनाएका ऐन, निर्देशिका, कार्यविधि र मापडण्डहरूलाई पूर्णरूपमा कार्यान्वयनमा ल्याइने छ ।

१३. जयपृथ्वी नगरपालिका भित्रका नागरिकहरूलाई रोगको महामारीबाट बचाउन तथा रोगको रोकथाम गर्ने कार्यको लागि स्थापना भएको नगर विपद व्यवस्थापन कोषमा रु ३० लाख बजेट विनियोजन गरिएको छ ।
१४. विपद जोखिम पूर्व तयारी तथा प्रतिकार्य सम्बन्धी स्थानीय स्तरमा जनचेतनामुलक कार्यक्रम संचालनमा ल्याइने छ ।
१५. विपद जोखिम क्षेत्र र वस्तीहरूमा संकटासन्नताको पहिचान र नक्सांकन कार्यलाई निरन्तरता दिइने छ ।
१६. विपद व्यवस्थापनको लागि आवश्यक खाद्यान्न, लत्ता कपडा, अन्य आवश्यक सामग्रीहरूको भण्डारण गर्ने कार्यलाई प्राथमिकता दिइ कार्यान्वयन गरिने छ ।
१७. २०७८ साल असोज महिनामा गएको बाढी पहिरोका कारण क्षती भएका घरहरूको पूननिर्माण, पूनस्थापना र प्रवलिकरणका लागि मनसुन जन्य विपद प्रभावित नीजि आवास पूननिर्माण तथा पूनस्थापना अनुदान कार्यविधि, २०७७ बमोजिम आवश्यक बजेट रु २८ लाख ५० हजार वनियोजन गरिएको छ ।

५. सुशासन तथा संस्थागत विकास

१. नगरपालिकामा लागु भएका सम्पूर्ण गैरसरकारी संघ-संस्थाहरूसँग विकासका लागि आवश्यक समन्वय र सहकार्य गर्ने नीति लिइएको छ ।
२. सेवामैत्री संरचना तथा सेवाग्राहीमैत्री व्यवहारमार्फत गुणस्तरीय सेवा प्रवाहलाई मुल मन्त्रका रूपमा अवलम्बन गरिनेछ ।
३. स्थानीय तहको आन्तरिक नियन्त्रण प्रणालीमा भएको व्यवस्थालाई कार्यान्वयन गरिने छ । साथै नगरपालिकाबाट सम्पादन गरिने कार्यहरू मितव्ययी, प्रभावकारी, नियमित र कार्यक्षमता पूर्ण रूपमा सम्पादन गरिने छ ।
४. सार्वजनिक सेवा प्रवाहमा विधुतिय प्रविधिको अवलम्बन गरी छिटो, छरितो प्रभावकारी र पार्दर्शी सेवा दिइनेछ ।
५. कर्मचारी तथा जनप्रतिनिधिहरूको क्षमता विकासका लागि विभिन्न किसिमका क्षमता विकास क्रियाकलाप संचालन गरिने छ ।
६. सामाजिक परिक्षण र अनुगमन कार्यलाई प्रभावकारी बनाइने छ ।
७. जनगुनासो सम्बन्धी सुझाव तथा प्रतिक्रियालाई सिघ्र सुनुवाइ गर्ने संयन्त्रको विकास गरी जनउत्तरदायी सरकार संचालनको प्रत्यायुभुति गराइने छ ।
८. आन्तरिक राजश्व संकलन कार्यलाई सहजा प्रदान गर्न नवितम प्रविधिको प्रयोग गरिने छ ।
९. करको क्षेत्र वृद्धि गर्न अध्ययन, अनुसन्धान तथा छलफल अगाडी वढाइने छ ।
१०. गर्न आन्तरिक लेखा परिक्षण कार्यलाई प्रभावकारी रूपमा कार्यान्वयन गरिने छ ।
११. वार्षिक खरिद योजना निर्माण गरी कार्यालयबाट हुने सम्पूर्ण खरिद प्रक्रियालाई व्यवस्थित गरिने छ ।

१२. बेरुजु कम गर्नका लागि विधि प्रकृया र गुणस्तरीयतामा विशेष जोड दिदै शून्य बेरुजुको अवधारणा लाई प्राथमिकता दिइने छ । साथै बेरुजु फछ्छौट कार्ययोजना बनाइ गत विगतको बेरुजु नियमित तथा फछ्छौटका लागि पहल गरिने छ ।
१३. लेखा समिति गठन गरिने छ । बेरुजुको विषयमा लेखा समितिमा छलफल गरी बेरुजु फछ्छौटको लागि प्रतिवेदन नगरसभामा पेश गरिने छ ।
१४. नगरपालिकाले गरेका विकास निर्माण तथा सेवा प्रवाह सम्बन्धी कामको मूल्यांकनका लागि स्वमूल्यांकन तथा तेस्रो पक्षवाट मूल्यांकन गरी विकास र सेवा प्रभावलाई प्रभावकारी बनाइने छ, साथै जनतासँग मेयर र उपमेयर कार्यक्रमहरु संचालन गरी छुटेका क्रियाकलाप यसै मार्फत सम्बोधन गरिने छ ।
१५. ठेक्का पट्टाको कार्यलाई सहज, पारदर्शी, र प्रभावकारी बनाउन इ-विडिडको प्रयोगलाई निरन्तरता दिइनेछ ।
१६. रु ३ लाख भन्दा बढीका आयोजना , कार्यक्रम कार्यान्वयन गर्दा स्पस्ट रूपमा देखिने गरि सूचना पाटी राखे व्यवस्थालाई कडाइका साथ लागु गरिने छ ।
१७. नगरपालिकाको आन्तरिक प्रशासनलाई स्वच्छ, सक्षम, निष्पक्ष, पारदर्शी, जनउत्तरदायी र सहभागिता मुलक बनाइदै स्थानीय तहवाट प्रदान गरिने सेवा सुविधामा जनताको समान, सरल र सहज पहुँच सुनिश्चित हुने गरी सुशासनको प्रत्याभुति गराइने छ ।
१८. जयपृथ्वी नगरपालिका भित्र संचालन भएका र हुने होटेल, रेष्टुरेन्ट लगायतका सबै प्रकारका व्यवसायहरुले अनिवार्य रूपमा आफ्नो व्यापार व्यवसाय नगरपालिकामा दर्ता गरी उपभोक्ता मुल्य सूची अनिवार्य रूपमा राख्न लगाइ उपभोक्ताहरुको हित संरक्षण गर्ने नीति लिइएको छ ।
१९. उपभोक्ता मुल्य सूची नराखि विक्रि वितरण गर्ने कार्यलाई निरुत्साहित गर्दै लगिने छ र बजार अनुगमनको कार्यलाई नियमित गरिने छ ।
२०. जनताको गुनासोलाई सिघ्र सम्बोधन गर्न टोल फ्रि नम्बरको व्यवस्था गरिने छ ।
२१. यस नगरपालिकामा अस्थायी र करारमा कार्यरत कर्मचारीहरुको कार्यदक्षता, लगनशिलता र क्रियाशिलताको मूल्यांकन गर्दै आवश्यकताका आधारमा सेवा करार थप गर्ने र संचयकोष कट्टी हुने कर्मचारीको संचयकोष कट्टीमा निरन्तरता दिइएको छ ।
२२. नगरपालिका भित्र स्रोतको पहिचान गरी नगरपालिकावाट लिइने कर, राजस्व, शुल्क आदिलाई व्यवस्थित र नियमन गरिने छ ।
२३. नगरपालिकाको ढुंगा, गिट्टी, बालुवा संकलन गर्न विगत बर्षमा बनेको IEE (वातावरणीय प्रभाव मूल्यांकन) लाई निरन्तरता दिइ आगामि आर्थिक बर्षमा राजस्व संकलन कार्यलाई प्रभावकारी कार्यान्वयन गरिने छ ।
२४. घरबहाल कर असुलीको लागि नीति, निर्देशिका बनाइ क्रमश कार्यान्वन गर्दै लगिने छ ।

अध्यक्ष महोदय,

अब म यस नगरपालिकाको आगामी आर्थिक वर्ष २०८०।०८१ को प्राप्त बजेट सिलिङ तथा नगरपालिकाको अनुमानित आन्तरिक आम्दानीको आधारमा रु ५७ करोड ६२ लाख ४ हजार को आर्थिक विधेयक र विनियोजन विधेयक पेश गर्ने अनुमति चाहन्छु ।

- जस अन्तर्गत राजस्व बाँडफाड तर्फ : केन्द्र सरकारबाट रु ९ करोड ३८ लाख ५ हजार, प्रदेश सरकारबाट २२ लाख ६६ हजार गरी जम्मा ९ करोड ६० लाख ७१ हजार प्रस्तावित गरिएको छ ।
- नेपाल सरकार अनुदान तर्फ : वित्तिय समानिकरण अनुदान अन्तर्गत नेपाल सरकारबाट प्राप्त अनुदान रु १२ करोड १९ लाख र प्रदेश सरकार बाट १ करोड ७ लाख ९३ हजार गरी जम्मा १३ करोड २६ लाख ९३ हजार प्रस्तावित गरिएको छ ।
- सशर्त अनुदान तर्फ : नेपाल सरकारबाट प्राप्त रु २८ करोड ४५ लाख र प्रदेश सरकारबाट रु ८५ लाख ५० हजार गरी जम्मा २९ करोड ३० लाख ५० हजार प्रस्तावित गरिएको छ ।
- सम्पुरक अनुदान तर्फ : नेपाल सरकारबाट रु ५० लाख र प्रदेश सरकारबाट रु ७७ लाख प्राप्त भइ जम्मा १ करोड २७ लाख प्रस्तावित गरिएको छ ।
- विशेष अनुदान तर्फ : नेपाल सरकारबाट रु २ करोड ३५ लाख र प्रदेश सरकारबाट ७५ लाख गरी जम्मा ३ करोड १० लाख बजेट प्रस्तावित गरिएको छ ।

आर्थिक विधेयक र विनियोजन विधेयक सँग संलग्न राखिएका अनुसूचीहरू गहन अध्ययन, छलफल गरी अमुल्य राय सुझाव आउने आउने अपेक्षा राख्दछु ।

अध्यक्ष महोदय,

यस १२ औं नगरसभामा बजेट तर्जुमाको दौरानमा अमुल्य सहयोग गर्नुहुने सम्पूर्ण टोल बासीहरू, वडा अध्यक्ष लगायत पदाधिकारी ज्यूहरू, विभिन्न समितिका सदस्य ज्यूहरू, विषय क्षेत्रगत समितिका सदस्य ज्यूहरू, कार्यपालिकाका पदाधिकारी ज्यूहरू र सम्पूर्ण कर्मचारीहरू, दातृ निकाय लगायत नीति कार्यक्रम तथा बजेट निर्माणमा मार्गदर्शन गर्नुहुने नगरप्रमुख ज्यूलाई हार्दिक धन्यवाद प्रकट गर्न चाहन्छु । साथै यो नीति कार्यक्रम तथा बजेट कार्यान्वयनमा सहयोग र समन्वयको अपेक्षा गर्दै हाम्रो नगरपालिकाले आर्थिक समृद्धि हासिल गरी जनातको जीवनस्तरमा सकारात्मक परिवर्तनको अपेक्षा समेत गर्न चाहन्छु ।

धन्यवाद ।

रतन बहादुर सिंह

नगर उप-प्रमुख

जयपृथ्वी नगरपालिका, बझाङ